

Kitba ta' Anton Attard

# Bormla Tilqa' l-Ewwel Freres

*Mitt Sena mill-Migja Tagghom f'Malta*

Is-Socjetà ta' l-Ahwa ta' l-Iskejje Kristjani, jew kif maghrufin aktar, il-*Freres* jew *Brothers*, twaqqfu fi Franza minn San Ġwann Battista De La Salle, fl-1684. L-ghan li ghalih waqqaqhom kien li dawn ir-reliġjużi jibdedw joffru edukazzjoni lill-poplu imsejsa fuq principji nsara.

Mal-medda tas-snin, is-Socjetà kibret ġmielha u nfirxet sewwa. Fil-bidu tas-seklu ghoxrin, kienet thaddan fiha aktar minn 20,000 reliġjuż, imxerrdin, tista' tghid, ma' l-Ewropa kollha u f'bosta pajjiżi fl-Afrika, fl-Asja u wkoll fl-Amerika. Hawn il-*Freres* kellhom ma' l-1530 skola, jistudjaw fihom aktar minn 440,000 student.<sup>1</sup>

## **Jaslu Malta Ukoll**

Ghalkemm is-Socjetà ta' De La Salle kienet mifruxa daqshekk, f'Malta kienet ghadha ma waslitx. Tentattivi biex dawn jiġu Malta, li saru lejn l-ahhar snin tas-seklu dsatax, kienu fallaw.<sup>2</sup> Kellha tkun il-politika antiklerikali tal-Gvern Franciż li wasslet biex, f'Awissu tas-sena d-diehla, jaghlqu l-mitt sena li ġew fostna, u jifthu l-ewwel skola tagghom f'Bormla, xahrejn u nofs wara.

Fil-bidu ta' l-1903, kienu tkeccew minn Franza ghadd ta' *Freres*. Fost dawn, kien hemm il-Malti ta' Tunes Fr. Simplide Augustin Mifsud, u l-Franciż Fr. Benoît Constant Varroy. Wara t-keccija tagghom minn Franza, dawn marru f'wahda mill-iskejje tagghom f'Tunes.

Izda ma kellhomx idumu wisq *Bro. Simplide Augustin Mifsud*



hawn. Fr. Arbon François, li kien Tunes ukoll, kiseb il-permess minghand l-Amministrazzjoni Kolonjali f'Malta biex il-Freres ikunu jistghu jifthu skola hawn. Flimkien ma' dawk it-tnejn kellu jsalpa lejn Malta wkoll l-Irlandiż Br. Dunstan Lewis.

Nhar is-26 ta' Awissu ta' l-istess sena, dawn it-tlieta, flimkien ma' Fr. Arbon, imbarkaw fuq il-vapur tal-passiġġieri *Ville d'Alger*, li kien salpa minn Marsilja jumejn qabel, fi triqta lejn Malta.


Waslu hawn l-ghada. Il-vapur rabat f'Xatt il-Barrieri, il-Belt u qabel niżlu l-art, il-passiġġieri ffirmaw dikjarazzjoni li f'dawk l-ahhar ghaxart ijiem, ma kinux resqu lejn l-Egittu jew is-Sirja, fejn kien hemm mard infettiv. Biċċa xoghol li hadet fit-tul ghax fuq il-vapur kien hemm 118-il passiġġier.<sup>3</sup> L-erba' *Brothers* sabu jistennewhom lill-Kanonku Bormliż Dun Karm Bugelli u lil Dun Ferdinando Saliba.<sup>4</sup>

L-ahbar tal-miġja tal-Freres f'Malta waslet qabilhom. Fit-22 ta' Awissu thabbar li l-*Brothers* kellhom jifthu kulleġġ f'Bormla fil-1 ta' Ottubru, partikolarment ghat-tfal tat-Tlett Ibliet.<sup>5</sup> Taghrif dwarhom kompli jinghata f'diversi hargiet ohra. Fost dawn kien hemm li l-kulleġġ kellu jinfetah fid-dar Numru 96 *Strada Buongiorno*.

Il-hsieb tal-Freres kien li jifthu skola f'Tas-Sliema, iżda l-Kanonku Bugelli, li wara li uriehom il-prospetti ideali li kien hemm fil-Kottonera, bidlu l-hsieb u għażlu li jifthuha f'Bormla.<sup>6</sup>

Il-miġja tal-Freres f'Malta u l-ftuh ta' l-iskola taghhom f'Bormla ntlaghu tajjeb hafna. Dan jidher minn diversi kummenti li dehru fil-ġurnali f'dawk il-jiem.

Korrispondent, li sejjah lulu nnifsu *Antic Scular Tahhom*, wera s-sodisfazzjon tieghu li l-Freres finalment ġew Malta. Fahhar l-effiċenza taghhom u s-suċċessi li kellhom studentni taghhom fl-iskejjel ta' Tunes, li issa kienu qed jokkupaw karigi gholjin hafna f'dak il-pajjiż.<sup>6a</sup>

 <b>CUSTOM HOUSE, MALTA.</b> DIPARTIMENTO DELLA DOGANA, MALTA. Prescribed by Article 2 of the Aliens Law. Prescritta dall'Articolo 2 della Legge relativa ai forestieri.					
LIST OF PASSENGERS on board the			arrived at MALTA, from		
Lista dei Passaggiere a bordo			arrivati in Malta da		
Date	Name and Surname	Nation or Country	Profession	Place of embarkation	Remarks
Date	Nome e Cognome	Nazione o Sudditanza	Occupazione or Trade	Lungo d'imbarco	Osservazioni
14. April 1923	1. Mr. Howell	Anglan	Traveller	Marsaxlokk	
	2. Mr. Poch	"	"	"	
	3. Mr. Bernard August	franc. mlt.	"	"	
	4. Mr. Allen	"	"	"	
	5. Mr. Babona	"	"	"	
	6. Mr. Spender	"	"	"	
	7. Mrs. Birchden	"	"	"	
	8. Mrs. Joseph	"	"	"	
	9. Mrs. Mann	"	"	"	
	10. Mrs. Malota	"	"	"	
	11. Mrs. Johnson	Italian	"	"	
15. April 1923	12. Mr. Brown	Anglan	"	London	
	13. Mr. Francis Paul	mlt.	"	"	
	14. Mr. James Paul	"	"	"	
	15. Mr. Joseph Paul	"	"	"	
	16. Mr. Samuel Paul	"	"	"	
	17. Mr. Albert Paul	franc. mlt.	"	"	
	18. Mrs. Paul	"	"	"	
	19. Mrs. Mann	mlt.	"	"	
	20. Mrs. Paul	"	"	"	
	21. Mrs. Paul	"	"	"	
	22. Mrs. Paul	"	"	"	
	23. Mrs. Paul	"	"	"	
	24. Mrs. Paul	"	"	"	
	25. Mrs. Paul	"	"	"	
	26. Mrs. Paul	"	"	"	

Detall mil-lista ta' passiġġieri fejn isfel nett jidhru l-Freres

## **Id-Dar ta' Strada Bongiorno**

Id-dar Numru 96, *Strada Bongiorno* kienet proprjetà ta' l-ahwa Caruana, miż-Żejtun. Fl-imghoddi kienet skola tal-Gvern u kienet ukoll ghand is-Sorijiet tas-*Saint Joseph of the Apparition*. Dawn kienu harġu minnha biex marru Tas-Sliema. Wara, ghaddiet ghand il-*Lega Operaia*, li min-naha taghhom, ghaddewha lill-*Freres*, b'certi kundizzjonijiet.

Br. Michael Buttigieg, li wara li pprofessa beda hidmietu f'Malta f'din id-dar, jaghti deskrizzjoni dettaljata dwarha. Kiteb li kien fiha erba' swali kbar. Kull wahda kienet tiehu klassi ta' bejn 40 u 50 tifel. Kien hemm ukoll kamra ohra mdaqqa, li l-*Brothers* ghamluha kappella. Kien hemm ukoll żewġ btiehi; wahda ta' xi 80 pied b'35 u ohra xi ftit akbar. Din ta' l-ahhar, minbarra li kienet tintuża ghal-loghob tat-tfal waqt il-mistrieħ ta' nofsinħar, il-*Freres* kienu jrabbu fiha t-ġieġ.

Billi l-bini kien go xulxin, il-hsejjes u ghajjat tal-ġirien ġieli kien itellef kemm lill-ghalliema kif ukoll lill-istudenti. Izda, dik il-habta, ma setghux jaghmlu mod iehor.<sup>7</sup>



96, *Strada Buongiorno, Cospicua*

## **Kulleġġ Ġdid b'Curriculum Wiesa'**

Għalkemm kien thabbar li l-iskola ġdida, li ssemmiet *Saint John Baptist de La Salle College*, kienet mistennija tiftaħ f'Ottubru, minhabba li t-tiswijiet meħtieġa li kien hemm hadu fit-tul aktar milli mistenni, din infetħet xahar wara, fit-3 ta' Novembru. Sadanittant, laħqu waslu tliet *Brothers* ohra: Br. Tropez de La Croix Dumas, Br. Baronius Felix Curtin u Br. Antoine Cyprien Magri, biex issa kien hemm Komunità ta' sitt *Brothers*, bi Br. Benoît jinħatar l-ewwel Direttur u l-Kanonku Bugelli l-ewwel Direttur Spiritwali.<sup>8</sup>

L-ewwel jum beda bi 80 student li tqassmu fi tliet klassijiet. Izda wara li t-tfal żdiedu, żiedu klassi ohra. Bdeu jiġu mgħallma ghadd ta' suġġetti, li kienu xxandru ghadd ta' jiem qabel fil-ġurnal *Malta Tagħna*. Dawn kienu jinkludu:

- Lingwi – Inġliż, Franċiż, Taljan (qari, kitba u grammatika);
- Letteratura Inġliża;
- Aritmetika, Algebra, Ġeometrija;
- Storja tad-Dinja flimkien ma' dik ta' l-Ingilterra u l-Kolonji;
- Disinn Mekkaniku, Arkitettoniku u Ornamentali;
- Stenografija;
- Mużika u Kant;
- Duttrina – spjega u tagħlim nofs siegħa kuljum.



## Referenzi

- <sup>1</sup> *Malta*, 16 Settembre 1903
- <sup>2</sup> Br. Michael FSC, *La Sallian*, Midsummer 1962, Vol. I, p.13
- <sup>3</sup> Ark. Nazz. Rabat, Customs Dept., Ms843, Pr.1539
- <sup>4</sup> Mallia Milanes V., *De La Salle College*, Vol. I, Malta 1979, p.16
- <sup>5</sup> *Malta*, 22 Agosto 1903. *Daily Malta Chronicle* 22 August 1903
- <sup>6</sup> Mallia Milanes, Op. Cit. p.13
- <sup>6a</sup> *Malta Tagħna*, 10 ta' Ottubru 1903
- <sup>7</sup> Br. Michael FSC, Op. Cit. p.14
- <sup>8</sup> Mallia Milanes, Op. Cit., Appx. II, pp80-81
- <sup>8a</sup> *Malta Tagħna* 3 ta' Ottubru 1903
- <sup>9</sup> Idem
- <sup>10</sup> Ibid. 21 ta' Novembru 1903
- <sup>11</sup> Br. Michael FSC, Op. Cit. p.15


Hajr lil Br. Edward Galea FSC u Br. James Calleja FSC.

# Rodeff Discount Store

Prop. Mr. Jemond Ellul

*Free Delivery*

10, New Street, Cospicua • Tel: 21 808568



## Argo Enterprises Ltd.

Wines & Spirits

### Bottle Shop

Tel: 21 691213, E-mail: [ggalea@maltanet.net](mailto:ggalea@maltanet.net)  
15, Alderbarran Street, Fgura PLA 17, Malta